

## श्रीसुब्रह्मण्यहृदयस्तोत्रम्

{॥ श्रीसुब्रह्मण्यहृदयस्तोत्रम् ॥}

अस्य श्री सुब्रह्मण्य हृदय स्तोत्रमहामन्त्रस्य,  
परब्रह्म ऋषिः । देवी गायत्री छन्दः । श्रीसुब्रह्मण्यो देवता ।  
सौः बीजम् । प्रीं शक्तिः । श्रीसुब्रह्मण्येश्वरः कीलकम् ।  
श्री सुब्रह्मण्येश्वरप्रसादसिद्ध्यर्थे जपे विनियोगः ॥

॥ करन्यासः ॥

ॐ सुब्रह्मण्याय अङ्गुष्ठाभ्यां नमः ।  
षण्मुखाय तर्जनीभ्यां नमः ।  
शक्तिधराय मध्यमाभ्यां नमः ।  
षड्त्रिंशत्कोणाय अनामिकाभ्यां नमः ।  
सर्वतोमुखाय कनिष्ठिकाभ्यां नमः ।  
तारकान्तकाय करतल करपृष्ठाभ्यां नमः ॥

॥ हृदयादि न्यासः ॥

ॐ सुब्रह्मण्याय हृदयाय नमः ।  
षण्मुखाय शिरसे स्वाहा ।  
शक्तिधराय शिकायै वषट् ।  
षड्त्रिंशत्कोणाय कवचाय हुम् ।  
सर्वतोमुखाय अस्त्राय फट् ।

तारकान्तकाय भूर्भुवःसुवरोमिति दिग्बन्धः ॥

॥ ध्यानम् ॥

हृत्पद्मकर्णिकामध्ये ध्यायेत्सर्वमनोहरम् ।

सुवर्णमण्डपन्दिव्यं रत्नतोरणराजितम् ॥ १ ॥

रत्नस्तम्भ सहस्रैश्च शोभितं परमात्भुतम् ।

परमानन्दनिलयं भास्वत्सूर्यसमप्रभम् ॥ २ ॥

देवदानवगन्धर्वगरुडैर्यक्षकिन्नरैः ।

सेवार्थमागतैस्सिद्धैः साध्यैरध्युषितं सदा ॥ ३ ॥

महायोगीन्द्र संसेव्यं मन्दारतरुमण्डितम् ।

माणिक्य विद्रुमैश्चैव महा श्रीभिरुज्जितम् ॥ ४ ॥

तन्मध्येनन्तरत्नश्री जटामकुट शोभितम् ।

रत्नसिंहासनं दिव्यं रविकोटिसमप्रभम् ॥ ५ ॥

सर्वाश्चर्यामयं पुण्यं सर्वरत्न परिष्कृतम् ।

तन्मध्येष्टदलम्पद्मं उद्यत्सूर्या प्रभोदरम् ॥ ६ ॥

निगामागमरोलम्बं लम्बकं चित्स्वरूपिणिम् ।

विद्या ज्योतिर्मयं दिव्यं देवताभिर्नमस्कृतम् ॥ ७ ॥

देदीप्यमाना रुचिभिर्विशाखं सुमनोहरम् ।

तन्मध्ये सर्वलोकेशं ध्यायेत्सर्वाङ्गसुन्दरम् ॥ ८ ॥

अनन्तादित्यसङ्काश माश्रिताभीष्टदायकम् ।

अचिन्त्यज्ञानविज्ञानतेजोबलसमार्जितम् ॥ ९ ॥

सर्वायुध धरं वीरं सर्वाश्चर्यामयं गुहम् ।

महर्हरत्नखचितं षट्किरीटविराजितम् ॥ १० ॥

शशाङ्गार्ध कलारम्य समुद्यद्भौलिभूषणम् ।

सम्पूर्ण चन्द्रसाहस्र समुद्यद्वदनोज्ज्वलम् ॥ ११ ॥

विशाल फाल ललितं विलोलालक भूषणम् ।

मदनोज्ज्वल कोदण्ड मङ्गल भू विराजितम् ॥ १२ ॥

विस्तीर्णरूपतेजसं विलसद्वादशेक्षणम् ।

चारुश्रीवर्ण सम्पूर्ण कर्णशोभाभिभासुरम् ॥ १३ ॥

मणि प्रभा मयूर श्री स्फुरन्मकरकुण्डलम् ।

लसत् दर्पण दर्पघ्न गण्डस्थल विराजितम् ॥ १४ ॥

नव्यकाञ्चन पुष्पश्री नासा पुटविराजितम् ।

मन्दहास प्रभाजाल मधुराधर शोभितम् ॥ १५ ॥

सर्वलक्षण लक्ष्मीश कम्बुसुन्दर कन्धरम् ।

महनीय महारत्न दिव्यहार विराजितम् ॥ १६ ॥

उदग्रनाग केयूर सन्नद्धशुभकुण्डलम् ।

रत्नकङ्कण संशोभि कराग्र श्रीमहोज्ज्वलम् ॥ १७ ॥

महामाणिक्य पर्यङ्क वक्षस्थल विराजितम् ।

समस्त जगदाधारं स्वर्णवर्णशुभोदरम् ॥ १८ ॥

अतिगाम्भीर्य सम्भाव्य नाभीनव सरोरुहम् ।

रत्नशृङ्खलिका बन्धलसन्मध्यप्रदेशिकम् ॥ १९ ॥

कनत् कनक संवीत पीताम्बरसमावृतम् ।

शृङ्गाररस सम्पूर्ण रत्नस्तम्भोपमोरुकम् ॥ २० ॥

रत्नमञ्जीर सन्नद्ध मणिदीप पदाम्बुजम् ।

भक्ताभीष्टप्रदं देवं ब्रह्मविष्णवादिसंस्तुतम् ॥ २१ ॥

कटकाक्षवीक्षणैः स्निग्धस्तोषयत्नञ्जगत्पतिम् ।

सदानन्दं ज्ञानमूर्तिं सर्वलोकप्रियङ्करम् ॥ २२ ॥

शङ्करं सात्मजं देवं ध्यायेत् शरवणोत्भवम् ।  
अनतादिव्यचन्द्राग्नि तेजसम्पूर्णविग्रहम् ॥ २३ ॥

सर्वलोकवनरतं सर्वतत्त्वाद्य तत्त्वगम् ।  
सर्वेश्वरं सर्वविभुं सर्वभूतहिते रतम् ॥ २४ ॥

एवञ्जपित्वा हृदयं षण्मुखस्य महात्मनः ।  
सर्वान् कामानवाप्नोति सम्यग्ज्ञानञ्च विन्दति ॥ २५ ॥

शुचौ देवशे समासीनः शुद्धात्मा च कृताह्निकः ।  
प्राङ्मुखौ यतचित्तश्च जपेद्दृढयुत्तमम् ॥ २६ ॥

सकृदेतन्मनन्जप्त्वा सम्प्राप्नोत्यखिलं शुभम् ।  
सर्वाघहरणं मृत्युदारिद्र्यस्य च नाशनम् ॥ २७ ॥

सर्वं सम्पत्करम्पुण्यं सर्वरोग निवारणम् ।  
सर्वं शर्म करं दिव्यं सर्वाभीष्टार्थदायकम् ॥ २८ ॥

सर्वकामप्रदं गुह्यं अपवर्गेक कारणम् ।  
प्रजाकरं राज्यकरं भाग्यदं बहुपुण्यदम् ॥ २९ ॥

गुह्यात् गुह्यतरं भूयो देवानामपि दुर्लभा ।

इदन्तुनातपस्काय नाभक्ताय कदाचन ॥ ३० ॥

नचा शूश्रूषवेदेयं मदान्धायनकर्हिचित्

सच्छिष्याय सुशीलाय स्कन्दभक्तिरतायच

सर्वदाभिरतायेदं दातव्यं जयवर्धनम् ॥ ३१ ॥

॥ इति श्री सुब्रह्मण्यहृदयस्तोत्रं सम्पूर्णम् ॥

Encoded and proofread by antaratma at Safe-mail.net

Please send corrections to [sanskrit@cheerful.com](mailto:sanskrit@cheerful.com)

Last updated त्oday

<http://sanskritdocuments.org>

Subrahmanya Hrudaya Stotram Lyrics in Devanagari PDF

% File name : subrahridayastotra.itx

% Category : hRidaya

% Location : doc\\_subrahmanya

% Language : Sanskrit

% Subject : Hinduism/religion/traditional

% Transliterated by : Antaratma antaratma at Safe-mail.net

% Proofread by : Antaratma antaratma at Safe-mail.net

% Latest update : March 15, 2006, June 25, 2013

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of  
% any website or individuals or for commercial purpose without permission.  
% Please help to maintain respect for volunteer spirit.  
%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.  
Please check their sites later for improved versions of the texts.  
This file should strictly be kept for personal use.  
PDF file is generated [ October 13, 2015 ] at [Stotram](http://Stotram) Website